

Fuljett ta' taghrif: Informazzjoni għall-utent

IMVANEX suspensjoni għall-injezzjoni

Tilqima kontra l-ġidri u l-ġidri tax-xadini (Vaccinia Virus Ankara Ħaj Modifikat)

▼ Dan il-prodott mediċinali huwa suġġett għal monitoraġġ addizzjonali. Dan ser jippermetti identifikazzjoni ta' malajr ta' informazzjoni ġdida dwar is-sigurtà. Inti tista' tgħin billi tirrapporta kwalunkwe effett sekondarju li jista' jkollok. Ara t-tmiem ta' sezzjoni 4 biex tara kif għandek tirrapporta effetti sekondarji.

Aqra sew dan il-fuljett kollu qabel tirċievi din it-tilqima peress li fih informazzjoni importanti għalik.

- Żomm dan il-fuljett. Jista' jkollok bżonn terġa' taqrah.
- Jekk ikollok aktar mistoqsijiet, staqsi lit-tabib jew lill-infermier tiegħek.
- Jekk ikollok xi effett sekondarju kellem lit-tabib jew lill-infermier tiegħek. Dan jinkludi xi effett sekondarju possibbli li mhuwiex elenkat f'dan il-fuljett. Ara sezzjoni 4.

F'dan il-fuljett

1. X'inhu IMVANEX u għalxiex jintuża
2. X'għandek tkun taf qabel ma tingħata IMVANEX
3. Kif jingħata IMVANEX
4. Effetti sekondarji possibbli
5. Kif taħžen IMVANEX
6. Kontenut tal-pakkett u informazzjoni oħra

1. X'inhu IMVANEX u għalxiex jintuża

IMVANEX hu tilqima li tintuża għall-prevenzjoni tal-ġidri, il-ġidri tax-xadini u mard ikkawżat mill-virus vaccinia fl-adulti u l-adolesxenti b'età minn 12-il sena 'l fuq.

Meta persuna tingħata t-tilqima, is-sistema immuni (is-sistema ta' difiża naturali tal-ġisem) se tipproduċi l-protezzjoni tagħha stess fil-forma ta' antikorpi kontra l-virus tal-ġidri, tal-ġidri tax-xadini u l-viruses vaccinia.

IMVANEX ma fihx il-virus tal-ġidri (Variola) jew il-virus tal-ġidri tax-xadini jew viruses vaccinia. Ma jistax jinfirex jew jikkawża l-ġidri, il-ġidri tax-xadini jew infezzjoni u mard ikkawżati minn vaccinia.

2. X'għandek tkun taf qabel ma tingħata IMVANEX

M'għandekx tirċievi IMVANEX:

- jekk inti allergiku jew jekk xi darba kellek reazzjoni allergika għall-għarrieda li kienet ta' periklu għall-hajja għas-sustanza attiva jew għal xi sustanza oħra ta' din il-mediċina (imniżżla fis-sezzjoni 6) jew għal proteina tat-tiġieġ, benzonase, gentamicin jew ciprofloxacina li jistgħu jkunu preżenti fit-tilqima f'ammonti żgħar hafna.

Twissijiet u prekawzjonijiet

Kellem lit-tabib jew lill-infermier tiegħek qabel ma tirċievi IMVANEX:

- jekk għandek dermatite atopika (ara sezzjoni 4).
- jekk għandek infezzjoni bl-HIV jew kwalunkwe kundizzjoni jew kura oħra li twassal għal sistema immuni mdgħajfa.
- jekk qed tħossok nervuż dwar il-proċess tat-tilqim jew jekk qatt hassek hażin wara xi injezzjoni permezz ta' labra.

L-effikaċja protettiva ta' IMVANEX kontra l-ġidri, il-ġidri tax-xadini u mard ikkawżat mill-virus vaccinia ma ġietx studjata fil-bnedmin.

F'każ ta' mard b'temperatura għolja, it-tabib tiegħek se jipposponi t-tilqima sakemm tħossok aħjar. Il-preżenza ta' infezzjoni żgħira, bħal riħ, mhux suppost li tkun teħtieġ li tiġi posposta t-tilqima, iżda kellem lit-tabib jew lill-infermier tiegħek l-ewwel.

IMVANEX ma jipproteġix għal kollox in-nies kollha li jiġu mlaqqma.

Tilqim fil-passat b'IMVANEX jista' jibdel ir-rispons tal-ġilda ("take") għal tilqim tat-tip replikazzjoni-kompetenti li jingħata sussegwentement kontra l-ġidri, u dan jirriżulta f'"take" imnaqqsa jew assenti.

Mediċini oħra jew tilqim ieħor u IMVANEX

Għid lit-tabib jew lill-infermier tiegħek jekk qed tiehu jew ħadt dan l-aħħar xi mediċini oħra jew jekk dan l-aħħar irċivejt xi tilqima ieħor.

Tqala u treddigh

Jekk inti tqila jew qed tredda', taħseb li tista' tkun tqila jew qed tippjana li jkollok tarbija, itlob il-parir tat-tabib tiegħek. L-użu ta' din it-tilqima waqt it-tqala u t-treddigh mhuwiex rakkomandat. Madankollu, it-tabib tiegħek se jevalwa jekk il-benefiċċju possibbli f'termini ta' prevenzjoni tal-ġidri, il-ġidri tax-xadini u mard ikkawżat mill-virus vaccinia jkunx ikbar mir-riskji potenzjali għalik u għall-fetu/tarbija tiegħek.

Sewqan u thaddim ta' magni

M'hemm l-ebda informazzjoni dwar l-effett ta' IMVANEX fuq il-ħila tiegħek biex issuq jew thaddem magni. Madankollu, hu possibbli li jekk ikollok kwalunkwe wieħed mill-effetti sekondarji elenkati f'sezzjoni 4, allura xi wħud minn dawn jistgħu jaffettwaw il-ħila tiegħek biex issuq jew thaddem magni (eż. sturdament).

IMVANEX fih sodium

Din il-mediċina fiha anqas minn 1 mmol sodium (23 mg) f'kull doża, jiġifieri essenzjalment 'ħielsa mis-sodium'.

3. Kif jingħata IMVANEX

Tista' tingħata din it-tilqima sew jekk fil-passat kont irċivejt tilqima kontra l-ġidri u sew jekk le.

It-tilqima se tiġi injettata taħt il-ġilda, preferibbilment fil-parti ta' fuq tad-driegħ, mit-tabib jew l-infermier tiegħek. M'għandhiex tiġi injettata ġo vina jew arterja.

Jekk qatt ma tlaqqamt kontra l-ġidri, il-ġidri tax-xadini jew viruses vaccinia:

- Inti se tirċievi żewġ injezzjonijiet.
- It-tieni injezzjoni se tingħata mhux inqas minn 28 jum wara l-ewwel waħda.
- Aċċerta ruħek li ttejjem il-kors ta' tilqim ta' żewġ injezzjonijiet.

Jekk fil-passat irċivejt tilqima kontra l-ġidri, il-ġidri tax-xadini jew viruses vaccinia:

- Inti se tirċievi injezzjoni waħda.
- Jekk is-sistema immuni tiegħek tkun imdgħajfa, inti se tirċievi żewġ injezzjonijiet, bit-tieni injezzjoni li tingħata mhux inqas minn 28 jum wara l-ewwel waħda.

Jekk titef appuntament għall-injezzjoni tiegħek ta' IMVANEX

Jekk tinsa tiegħu injezzjoni skedata, għid lit-tabib jew lill-infermier tiegħek u aghmel appuntament għal viżta oħra.

Jekk għandek aktar mistoqsijiet dwar l-użu ta' din it-tilqima, staqsi lit-tabib jew l-infermier tiegħek.

4. Effetti sekondarji possibbli

Bhal kull medicina oħra, din it-tilqima tista' tikkawza effetti sekondarji, għalkemm ma jidhrux f'kulhadd.

Effetti sekondarji serji

Ikkuntattja tabib immedjatament, jew mur immedjatament fit-taqsimha tal-emergenza tal-eqreb sptar jekk ikollok xi sintomu minn dawn li ġejjin:

- diffikultà biex tiegħu n-nifs
- sturdament
- nefha tal-wiċċ u tal-ghonq.

Dawn is-sintomi jista' jkun sinjal ta' reazzjoni allergika serja.

Effetti sekondarji oħrajn

Jekk diġà għandek dermatite atopika, jista' jkollok reazzjonijiet lokali tal-ġilda iktar intensi (bhal ħmura, nefha u ħakk) u sintomi ġenerali oħrajn (bhal uġiġħ ta' ras, uġiġħ fil-muskoli, dardir jew gheja), kif ukoll bhal aggravament f'daqqa jew aggravament tal-kundizzjoni tal-ġilda tiegħek.

L-iktar effetti sekondarji komuni li ġew irrappurtati kienu fis-sit tal-injezzjoni. Il-biċċa l-kbira tagħhom kienu ta' natura ħafifa sa moderata u fiequ mingħajr l-ebda kura fi żmien sebat ijiem.

Jekk ikollok kwalunkwe wiehed mill-effetti sekondarji li ġejjin, għid lit-tabib tiegħek.

Komuni ħafna (jistgħu jaffettwaw iktar minn 1 persuna minn kull 10):

- uġiġħ ta' ras,
- uġiġħ fil-muskoli,
- thossok imdardar,
- gheja,
- uġiġħ, ħmura, nefha, ebusija jew ħakk fis-sit tal-injezzjoni.

Komuni (jistgħu jaffettwaw sa 1 persuna minn kull 10):

- roġħda,
- deni,
- uġiġħ fil-ġogi, uġiġħ fl-estremitàjiet,
- telf ta' aptit,
- għoqda, tibdil fil-kulur, tbenġil jew sensazzjoni ta' sħana fis-sit tal-injezzjoni.

Mhux komuni (jistgħu jaffettwaw sa 1 persuna minn kull 100):

- infezzjoni fl-immieher u fil-gerżuma, infezzjoni fin-naħa ta' fuq tal-apparat respiratorju,
- glandoli tal-limfa minfuħin,
- irqad mhux normali,
- sturdament, thoss li l-ġilda ma tkunx normali,
- ebusija fil-muskoli,
- uġiġħ fil-grizmejn, immieher inixxi, sogħla,
- dijarea, rimettar,
- raxx, ħakk, infjammazzjoni tal-ġilda,

- ħruġ ta' demm, irritazzjoni fis-sit tal-injezzjoni,
- nefha fl-abt, thossok ma tiflahx, fwawar, uġiġħ fis-sider,
- żieda tal-valuri kardijaċi tal-laboratorju tal-qalb (bħal Troponin I), żieda fl-enzimi tal-fwied, tnaqqis fl-ġhadd taċ-ċelluli tad-demmm bojod, tnaqqis fil-volum medju tal-plejtlits.

Rari (jistgħu jaffettwaw sa 1 persuna minn kull 1 000):

- infezzjoni fis-sinus,
- influwenza,
- ħmura u skumdità fl-ġhajj,
- uġiġħ fil-ġriżmejn,
- urtikarja (ħorriqija),
- tibdil fil-kulur tal-ġilda,
- tbengil fil-ġilda,
- ġħaraq,
- ġħaraq matul il-lejl,
- ġħoqda fil-ġilda,
- nefha tal-wiċċ, ħalq u gerżuma,
- uġiġħ fid-dahar,
- bughawwieġ tal-muskoli,
- uġiġħ fl-ġhonq,
- uġiġħ fil-muskoli,
- dgħufija fil-muskoli,
- qalb tħabbat b'mod aktar mġħaġġel,
- uġiġħ fil-widna u fil-ġriżmejn,
- uġiġħ addominali,
- ħalq xott,
- thoss kollox idur bik (mejt),
- emigranja,
- disturb fin-nervaturi li jikkawża dgħufija, tnefnim jew tirziħ,
- ngħas,
- ihossok ħażin jew dgħajjef,
- uġiġħ taħt l-abt,
- qoxra, infjammazzjoni, thoss li l-ġilda ma tkunx normali, raxx, tmewwit, nixfa, indeboliment fil-moviment, bżieżaq żġħar fis-sit tal-injezzjoni,
- nefha tal-ġħekiesi, saqajn jew swaba',
- dgħufija,
- marda qisa influwenza,
- żieda fl-ġhadd ta' ċelluli tad-demmm bojod,
- tbengil.

Mħux magħrufa (ma tistax tittiehed stima tal-frekwenza mid-*data* disponibbli):

- naħa waħda tal-wiċċ tiddendel b'mod temporanju (paraliżi ta' Bell).

Rappurtar tal-effetti sekondarji

Jekk ikollok xi effett sekondarju kellek lit-tabib jew lill-infermier tiegħek. Dan jinkludi xi effetti sekondarju possibbli li mhux elenkat f'dan il-fuljett. Tista' wkoll tirrapporta effetti sekondarji direttament permezz tas-sistema ta' rappurtar nazzjonali ADR Reporting Website: www.medicinesauthority.gov.mt/adrportal. Billi tirrapporta l-effetti sekondarji tista' tgħin biex tiġi pprovduta aktar informazzjoni dwar is-sigurtà ta' din il-medicina.

5. Kif taħzen IMVANEX

Żomm din il-medicina fejn ma tidhirx u ma tintlaħaqx mit-tfal.

Tużax din it-tilqima wara d-data ta' meta tiskadi li tidher fuq it-tikketta wara JIS/EXP. Id-data ta' meta tiskadi tirreferi għall-aħħar ġurnata ta' dak ix-xahar.

Ahżen fil-friza (f' temperatura ta' $-20^{\circ}\text{C} \pm 5^{\circ}\text{C}$ jew $-50^{\circ}\text{C} \pm 10^{\circ}\text{C}$ jew $-80^{\circ}\text{C} \pm 10^{\circ}\text{C}$). Id-data ta' meta tiskadi tiddependi fuq it-temperatura tal-ħażna. Tiffriżax it-tilqima mill-ġdid għaladarba tkun ġiet maħlula. Wara li tinħall, it-tilqima tista' tinħażen f' temperatura bejn 2°C - 8°C fid-dlam għal sa xaharejn fiż-żmien approvat ta' kemm iddum tajba qabel ma tintuża.

Ahżen fil-pakkett oriġinali sabiex tilqa' mid-dawl.

6. Kontenut tal-pakkett u informazzjoni oħra

X'fih IMVANEX

Doża waħda (0.5 mL) fiha:

- Is-sustanza attiva hi virus tal-Vaccinia Ankara – Bavarjan Nordiku Ħaj Modifikat¹ ta' mhux inqas minn 5×10^7 Inf.U*
*unitajiet infettivi
¹Prodott f' ċelluli tal-embrijuni tal-flieles
- Is-sustanzi mhux attivi l-oħra huma: trometamol, sodium chloride u ilma għall-injezzjonijiet.

Din it-tilqima fiha traċċi ta' residwi ta' proteina tat-tiġieġ, benzonase, gentamicin u ciprofloxacin.

Kif jidher IMVANEX u l-kontenut tal-pakkett

Għaladarba t-tilqima tkun ġiet maħlula, IMVANEX jidher bħala suspensjoni għall-injezzjoni lewn il-ħalib, safra ċara sa bajda ċara.

IMVANEX hu pprovdut bħala suspensjoni għall-injezzjoni f'kunjett (0.5 mL).

IMVANEX hu disponibbli f'pakketti li fihom kunjett wiehed b'doża waħda, 10 kunjett b'doża waħda jew 20 kunjett b'doża waħda.

Jista' jkun li mhux il-pakketti tad-daqsijiet kollha jkunu fis-suq.

Detentur tal-Awtorizzazzjoni għat-Tqeghid fis-Suq u l-Manifattur

Detentur tal-Awtorizzazzjoni għat-Tqeghid fis-Suq

Bavarian Nordic A/S
Philip Heymans Alle 3
DK-2900 Hellerup
Id-Danimarka

Manifattur

Bavarian Nordic A/S
Hejreskovvej 10A,
3490 Kvistgaard
Id-Danimarka

Dan il-fuljett kien rivedut l-aħħar f' 02/2026.

Din il-medicina kienet awtorizzata taħt 'ċirkustanzi eċċezzjonali'.

Dan ifisser li minħabba li l-marda hija rari kien impossibbli li tinkiseb informazzjoni kompluta dwar din il-medicina.

L-Aġenzija Ewropea għall-Medicini ser tirrevedi kull tip ta' informazzjoni ġdida dwar din il-medicina kull sena u dan il-fuljett ser jiġi aġġornat kif meħtieġ.

Informazzjoni dettaljata dwar din il-medicina tinsab fuq is-sit elettroniku tal-Aġenzija Ewropea għall-Medicini: <http://www.ema.europa.eu>

Dan il-fuljett huwa disponibbli fil-lingwi kollha tal-UE/ŻEE fis-sit elettroniku tal-Aġenzija Ewropea għall-Medicini.

It-taghrif li jmiss qed jinghata biss għall-professjonisti tal-kura tas-sahha:

Istruzzjonijiet għall-preparazzjoni u l-ghoti tat-tilqima:

Il-kunjett għandu jithalla jilhaq temperatura ta' bejn 8°C u 25°C qabel l-użu. Dawwar bil-mod qabel l-użu. IMVANEX huwa suspensjoni ta' lewn safra ċara sa bajda ċara, trasparenti sa qisha ħalib. Jista' jkun fih flokulati sofor ċari sa bojod ċari.

Eżamina viżwalment is-suspensjoni qabel l-ghoti. F'każ li jkun hemm xi frak barrani u/jew dehra mhux normali, it-tilqima għandha tintrema.

Kull kunjett huwa għal użu ta' darba waħda biss.

Doża ta' 0.5 mL tingibed go siringa għall-injezzjoni.

Wara li tinhall, it-tilqima tista' tinhażen f' temperatura bejn 2°C-8°C fid-dlam għal perjodu sa xaharejn fiż-żmien approvat ta' kemm iddum tajba qabel ma tintuża.

Tiffriżax it-tilqima mill-ġdid għaladarba tkun ġiet maħlula.

Fin-nuqqas ta' studji ta' kompatibbiltà, din it-tilqima m'għandhiex tithallat ma' tilqim ieħor.